



മന്ത്രിസഭ

വ്യതിരിക്ത ചികിത്സമേഖലയിൽ ഇന്ത്യ-ജർമ്മൻ സഹകരണം

Posted On: 25 MAY 2017 12:36PM by PIB Thiruvananthpuram

വ്യതിരിക്ത ചികിത്സാമേഖലയിൽ ഇന്ത്യയും ജർമ്മനിയും തമ്മിലുള്ള സഹകരണത്തിന് താല്പര്യം പ്രകടിപ്പിച്ചുകൊണ്ട് നടത്തിയ സംയുക്ത പ്രഖ്യാപനത്തിന് പ്രധാനമന്ത്രി ശ്രീ നരേന്ദ്രമോദിയുടെ അദ്ധ്യക്ഷതയിൽ ചേർന്ന കേന്ദ്ര മന്ത്രിസഭ അംഗീകാരം നൽകി.

പരസ്പര സഹകരണ താല്പര്യം പ്രകടിപ്പിച്ചുകൊണ്ടുള്ള സംയുക്ത പ്രസ്താവനയിൽ ഒപ്പുവച്ചതിലൂടെ പാരമ്പര്യ/വ്യതിരിക്ത ചികിത്സാമേഖലകളിൽ രണ്ടു രാജ്യങ്ങളും തമ്മിലുള്ള പരസ്പര സഹകരണം മെച്ചപ്പെടും. ഈ പ്രഖ്യാപനത്തിലൂടെ പരസ്പര സഹകരണത്തോടുള്ള ഗവേഷണം, പരിശീലനം, വ്യതിരിക്ത ചികിത്സാമേഖലയിൽ ശാസ്ത്ര ശേഷി നിർമ്മിക്കൽ എന്നിവയൊക്കെ രണ്ടുരാജ്യങ്ങളും തമ്മിൽ നടക്കും. ഇത് ആയുഷ് മേഖലയിൽ തൊഴിൽ സാധ്യതകള് വർദ്ധിപ്പിക്കും.

ഇതിന് യാതൊരുവിധ അധിക സാമ്പത്തിക ബാധ്യതയുമുണ്ടാവില്ല. ഗവേഷണം, പരിശീലനം, സമ്മേളനങ്ങള്, യോഗങ്ങള് എന്നിവയ്ക്ക് വേണ്ടിവരുന്ന ഫണ്ട് നിലവിലെ ബജറ്റിലൂടെ പദ്ധതികള്ക്കായി ആയുഷ് മന്ത്രാലയത്തിന് വകയിരുത്തിയതിൽ നിന്നും കണ്ടെത്തും.

(Release ID: 1491888) Visitor Counter : 3

